

### 9. ಕಪಿಲಾ, ಖ್ಯಾತ ನೃತ್ಯ ವಿದ್ವಾಂಸಕಿ

ಕಲೆ, ಸಂಸ್ಕೃತಿ, ಇತಿಹಾಸ, ವಾಸ್ತುಶಿಲ್ಪ ಮತ್ತು ಭಾರತೀಯ ಶಾಸ್ತ್ರೀಯ ನೃತ್ಯದ ಖ್ಯಾತ ವಿದ್ವಾಂಸಕಿ ಕಪಿಲಾ ವಾತ್ಸಾಯನ್ ಅವರು ವಯೋಸಹಜ ನಿಧನರಾಗಿದ್ದಾರೆ. ಅವರು ಅತ್ಯುನ್ನತ ಮತ್ತು ಸರಿಸಾಟಿಯಿಲ್ಲದ ಕಲಾ ವಿದ್ವಾಂಸಕಿ. ಕಪಿಲಾ ಅವರು 1928ರ ಡಿಸೆಂಬರ್ 25ರಂದು ದೆಹಲಿ ಮೂಲದ ಮಲಿಕ್ ಕುಟುಂಬದಲ್ಲಿ ಜನಿಸಿದರು. ಅವರ ತಾಯಿ ಸತ್ಯವತಿ, ಸ್ವಾತಂತ್ರ್ಯ ಹೋರಾಟಗಾರ್ತಿ. ಆ ಸಮಯದಲ್ಲಿ ಕಪಿಲಾ ಅವರ ಕುಟುಂಬ ಕಲೆ, ಸಂಸ್ಕೃತಿಯೊಂದಿಗೆ ಒಡನಾಟ ಹೊಂದಿತ್ತು. ಮೀನಾಕ್ಷಿ ಸುಂದರಂ ಪಿಳ್ಳೆ ಅವರಿಂದ ಭರತನಾಟ್ಯ ಮತ್ತು ಸುರೇಂದ್ರನಾಥ ಜೆನಾ ಅವರಿಂದ ಒಡಿಸ್ಸಿ ನೃತ್ಯವನ್ನೂ ಕಲಿತರು.

ಹಿಂದೂ ಕಾಲೇಜಿನ ಪದವಿಪೂರ್ವ ವಿದ್ಯಾರ್ಥಿನಿಯಾಗಿದ್ದ ಕಪಿಲಾ ವಾತ್ಸಾಯನ್ ದೆಹಲಿ ವಿಶ್ವವಿದ್ಯಾಲಯದಿಂದ ಇಂಗ್ಲೀಷ್‌ನಲ್ಲಿ ಸ್ನಾತಕೋತ್ತರ ಪದವಿ, ಅಮೆರಿಕದ ಮಿಷಿಗನ್ ವಿಶ್ವವಿದ್ಯಾಲಯದಿಂದ ಶಿಕ್ಷಣದಲ್ಲಿ ಮತ್ತೊಂದು ಪದವಿ ಮತ್ತು ಬನಾರಸ್ ಹಿಂದೂ ವಿಶ್ವವಿದ್ಯಾಲಯದಿಂದ ಡಾಕ್ಟರೇಟ್ ಪಡೆದರು. 1998ರಲ್ಲಿ ಕಾಂಗ್ರೆಸ್ ಆನ್ ರಿಸರ್ಚ್ ಇನ್ ಡ್ಯಾನ್ಸ್‌ನಲ್ಲಿ ಅವರ ಅತ್ಯುತ್ತಮ ನೃತ್ಯಕ್ಕಾಗಿ ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ದಿ ಸ್ವೆಪ್ಪರ್ ಆಂಡ್ ದಿ ಸರ್ಕಲ್ ಇನ್ ಇಂಡಿಯನ್ ಆರ್ಟ್ಸ್, ಪ್ಲೂರಲ್ ಕಲ್ಚರ್ ಆಂಡ್ ಮೊನಾಲಿಥಿಕ್ ಸ್ಟ್ರಕ್ಚರ್ ಮತ್ತು ನಾಟ್ಯಶಾಸ್ತ್ರದಂತಹ ಅನೇಕ ಪುಸ್ತಕಗಳನ್ನು ಬರೆದಿದ್ದಾರೆ.

1954ರ ರಾಷ್ಟ್ರೀಯ ನೃತ್ಯೋತ್ಸವದಲ್ಲಿ ಬ್ಯಾಲೆಯಲ್ಲಿ (ಕಾಳಿದಾಸ್, ಕುಮಾರ್ ಸಂಭವ್ ಮತ್ತು ಬ್ರಜ್ ಲೀಲಾ) ಪ್ರದರ್ಶನ ನೀಡಿದ್ದಾರೆ. ಇದು ಸಂಗೀತ ನಾಟಕ ಅಕಾಡೆಮಿ ಆಯೋಜಿಸಿದ ಆರಂಭಿಕ ಕಾರ್ಯಕ್ರಮಗಳಲ್ಲಿ ಒಂದಾಗಿದೆ. 1995ರಲ್ಲಿ ಲಲಿತ್ ಕಲಾ ಅಕಾಡೆಮಿಯ ಫೆಲೋ ಆಗಿದ್ದರು. 2011ರಲ್ಲಿ ಪದ್ಮವಿಭೂಷಣ ಪ್ರಶಸ್ತಿಯನ್ನು ಪಡೆದರು.

ಆಧಾರ:ವಿಶ್ವವಾಣಿ, ದಿನಾಂಕ:18.09.2020